

 सत्यमेव जयते	<b>राजस्थान राजपत्र</b> <b>विशेषांक</b>	<b>RAJASTHAN GAZETTE</b> <b>Extraordinary</b>
	<b>साधिकार प्रकाशित</b>	<b>Published by Authority</b>
	चैत्र 25, गुरुवार, श०के 1943-अप्रैल 15, 2021 Chaitra 25, Thursday, Saka 1943- April 15, 2021	

भाग 4 (ग)

उप-खण्ड(II)

राज्य सरकार तथा अन्य राज्य प्राधिकारियों द्वारा जारी किये गये कानूनी आदेश तथा

अधिसूचनाएं

वित्त विभाग

(कर अनुभाग)

जयपुर, अप्रैल 12, 2021

**एस.ओ.524 :-** राजस्थान राजभाषा अधिनियम, 1956 (1956 का अधिनियम संख्या 47) की धारा 4 के परन्तुक के अनुसरण में इस विभाग की अधिसूचना सं. एफ.2(76)वित्त/कर/2017 पार्ट-296 दिनांक 31.03.2021 का हिन्दी अनुवाद सर्वसाधारण की सूचनार्थ एतद्वारा प्रकाशित किया जाता है:-

[सं.एफ.2(76)वित्त/कर/2017 पार्ट-296]

राज्यपाल के आदेश से,

टीना डाबी,

संयुक्त शासन सचिव।

(प्राधिकृत हिन्दी अनुवाद)

"अधिसूचना

जयपुर, दिनांक मार्च 31, 2021

राजस्थान स्टाम्प अधिनियम, 1998 (1999 का अधिनियम सं. 14) की धारा 9 की उप-धारा (1) और धारा 9-क द्वारा प्रदत्त शक्तियों का प्रयोग करते हुए राज्य सरकार, यह राय होने पर कि लोकहित में ऐसा किया जाना समीचीन है, इसके द्वारा निम्नलिखित ऐमनेस्टी स्कीम अधिसूचित करती है, अर्थात्:-

1. यह ऐमनेस्टी स्कीम 01.04.2021 से प्रवृत्त होगी और 30.09.2021 तक प्रवृत्त रहेगी।
2. यह ऐमनेस्टी स्कीम ऐसी लिखत पर लागू होगी जो,-
  - (क) राजस्थान स्टाम्प अधिनियम, 1998 की अनुसूची के अनुच्छेद 37 के खण्ड (ख) के अधीन प्रभार्य है;
  - (ख) 09.03.2015 से पूर्व निष्पादित की गयी है; और
  - (ग) सम्यक् रूप से स्टाम्पित नहीं है।
3. ऐसी कोई लिखत जिस पर यह स्कीम लागू होती है, उसे कलक्टर (स्टाम्प) द्वारा सम्यक् रूप से स्टाम्पित होना प्रमाणित किया जायेगा, यदि इस स्कीम के प्रवृत्त रहने की कालावधि के दौरान लिखत के पक्षकारों में से कोई,-

- (i) सम्यक् रूप से स्टाम्पित किये जाने के लिए उस लिखत को कलक्टर (स्टाम्प) को प्रस्तुत करता है या, जहां लिखत स्टाम्प शुल्क के न्यायनिर्णयन के लिए किसी प्राधिकारी या न्यायालय के समक्ष लंबित है, वहां ऐसे प्राधिकारी या न्यायालय के समक्ष लंबित कार्यवाही के प्रत्याहरण के वचनबंध के साथ लिखत के सम्यक् रूप से स्टाम्पित किये जाने के लिए कलक्टर (स्टाम्प) के समक्ष आवेदन फाइल करता है; और
- (ii) लिखत के प्रस्तुतीकरण या, यथास्थिति, उपर्युक्त उप-खण्ड (i) के अधीन आवेदन फाइल किये जाने की तारीख पर लागू दर पर लिखत पर स्टाम्प शुल्क संदत्त कर देता है; और
4. स्टाम्प शुल्क के मद्धे या राजस्थान स्टाम्प अधिनियम, 1998 की धारा 65 के परन्तुक के अधीन पूर्व में जमा की गयी कोई रकम, इस स्कीम के अधीन संदेय स्टाम्प शुल्क के प्रति समायोजित की जायेगी।
5. यदि उपर्युक्त खण्ड 3 के अधीन लिखत को सम्यक् रूप से स्टाम्पित होना प्रमाणित किया जाता है तो ऐसी लिखतों पर राजस्थान स्टाम्प अधिनियम, 1998 के अधीन संदेय किसी ब्याज या शास्ति का परिहार किया जायेगा।
6. इस स्कीम की प्रवर्तन कालावधि के पश्चात् ऐसी लिखत पर स्टाम्प शुल्क, ऐसी लिखत के निष्पादन के समय पर लागू विधि के उपबंधों के अनुसार संदेय होगा और ब्याज और शास्ति विधि के विद्यमान उपबंधों के अनुसार संदेय होंगे।

[सं.एफ.2(76)वित्त/कर/2017 पार्ट-296]

राज्यपाल के आदेश से,

टीना डाबी,

संयुक्त शासन सचिव"।